

CHRYSĆCIJANSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 17 (201)

Vilnia, 1 červienia 1939 h. — Wilno, 1 czerwca 1939 r.

Hod XII

Usie ũ Kalvaryju! U čeść 950-hodździa chryśćeńnia Bielarusi!

Bielaruskaja pilihrymka ũ Kalvaryju pad Vilniaj stałasja ũžo tradycyjaj u žyćci Bielaruskaha narodu. Z hodu ũ hod na św. Trojcu z usich kutkoŭ našaha kraju žbirajucca Bielarusy ũ Vilniu, daŭčajucca da bielaruskaj pilihrymki i iduć u Kalvaryju. Iduć razam usie: i Bielarusy kataliki i Bielarusy pravastaŭnyja. I dobra robiać, bo-ž razvažañni Chrystusovych Mučeńniaŭ nia mohuć Bielaruski narod dzialić, a mohuć tolki jaho łučyć.

Usie Bielarusy, asabliva sioleta, pavinny pryłažycca naležna da arhanizavańnia sioletniaj pilihrymki i da mnohaludnaha ũ jej ućaścia, bo-ž sioleta jaśće jubilejny hod, sioleta 15. VIII kančajucca jubilej 950-hodździa chryśćeńnia Bielarusi, jaki pačaŭsia jaśće ũ minuty hodzie. Voś-ža j sioleta bielaruskaja Kalvaryja — heta Kalvaryja nia zvyčajnaja, a jubilejnaja: adbyvacca jana budzie ũ čeść hetaha sapraŭdy vialikaha jubileju chrostu Bielaruskaha narodu.

U minuty hodzie hety jubilej aź niekalki ragozaŭ adznačyli my ũ „Chryścijanskaj Dumcy“. U čeść hetaha-ž jubileju adbyťosja nabaženstva ũ kaściele św. Mikaja ũ Vilni 2. X, jakoje adpraviŭ u uschodnim abradzie a. M. Maskalik. U čeść hetaha jubileju pramova ks. Ad. Stankieviča, skazanaja na tym-ža nabaženstvie, vyjšta asobnaj adbitkaj. Praca taho-ž samaha aŭtara „Bielaruski Chryścijanski Ruch“, što vyjšta ũ kancy minuta hodu,

paśviačana tak-ža hetamu vialikamu jubileju. Hetamuž samomu jubileju paśviačana tak-ža praca taho-ž ks. Ad. Stankieviča: „Chryścijanstva i Bielaruski Narod“, jakaja sioleta drukujucca ũ „Chr. Dumcy“ i jakaja vyjdzie asobnaj knižkaj.

Jak bačym, jubilej 950-hodździa chryśćeńnia Bielarusi Bielarusy adznačyli, jak mahli. Byli čutki, što jubilej hety žbirajucca adśviatkavać tak-ža jaśće i Bielaruski Studencki Sajuz u Vilni, ładziačy adpaviednuju akademiju, referaty, koncert. Duža byťob dobra, kab hetyja čutki dy spraudzilisia. Spadzijomsia, što heta staniecca i staniecca jaśće viasnoj da raźjezdu studentaŭ na letnija fery, bo paśla ũžo budzie pozna, — jubilej, jak skazana vyšej, kančajucca 15. VIII sioleta.

Hodnym hetaha vialikaha jubileju śviatkavańniem budzie Kalvaryja, jakaja naładžvajucca 4. VI. Niachaj-ža hetaja sioletniaja bielaruskaja kalvaryjskaja pilihrymka budzie sapraŭdy hodnaj! A musić takoj być, bo jubilej dla nas sapraŭdy niazvyčajnyj darahi. Pry nahodzie hetaha jubileju prypominim sabie, što ũsio, što maje Bielaruski narod lepšaje, maje heta ad chryścijanstva. Viedama, majem tut na ũvazie čystaje chryścijanstva, a nie palityčnaje, jakoje jość tolki błaħoj praŭdzivaha chryścijanstva padrobkaj. I tak, — hramatnaść, aśvieta, kultura, lepšyja abyčai, ideały svaobody i roŭnaści, — heta płađy

chryścijanstva ũ našym narodzie. Aprača-ž hetaha j sam fakt paŭstańnia, raźvićcia i isnavańnia Bielaruskaha narodu śmat i duža śmat u čym udziačny tak-ža chryścijanstvu. Na zary našaha narodu jano byťo ahulnym vidomym supolnym znakam, jaki napaminaŭ narodu ab jaho adzinstvie, a tak-ža jano byťo i ũnutranym zlučvom hetaha narodu, zlučvom, jaki spaŭčaje ũ vadnu ceťaść ludzkija dušy. U sprave padtrymańnia j bolšaha skonsolidavańnia bielaruskaj narodnaści chryścijanstva akazvaťa vialikaja ũstŭhi navat i ũ tyja časy, kali jano siarod našaha narodu byťo prymušana spaŭniać rol susim supiarečnuju sa svajej sutnaściaj, bo j tady jano ũsiož nie pierastavaťa być henym hłyboka hramadzkim dziejnikam, zlučvom bielaruskich dušaŭ, ućviardžajučy hetym i umacniajučy bielaruskuju nacyjanalnuju psychologiju.

Słovam, jubilej 950-hodździa chryśćeńnia Bielarusi, — heta sapraŭdy redki, vialiki j dastoyny jubilej. Dyk hodna j dastojna jaho śviatkujma...



Tyja, da čyich ruk nie dachodzić „Chr. Dumka“ z dadatkam „Zorka“, niachaj biezadkłađna skłađajuć na pošcie „reklamacyju“, a kali-b i heta nie pamaħto, tady niachaj ab hetym paviedamlajuć redakcyju.



Za sužycio słavianskich narodaŭ

Vilenskaje „Słowo“ ad času da času zmiaščaje artykuly hien. L. Želihoŭskaha, jaki padymaje klič abjednańnia słavianskich narodaŭ. Treba śćvierdzić, što ideja abjednańnia Słavian usciaž žyvaja i aktualnaja, a hetym samym i klič hien. Želihoŭskaha zusim u časie. Adno ŭ hetaj spravi moža być novym i cikavym heta paštaŭlennie słavianskaj prablemy na naležny ślach, apirajučy jaje na pryrodnych zakonach, jakija staviać usie narody roŭny mi j vyklučajuć usialakuju pieravahu siły.

Historyja viedaje, jak słavian-skaj idejaj spekulavala staraja car-kaja Rasieja, palityku katoraj syn-tetyčna ūniaŭ vialiki Puškin sła-vami, što „ŭsie słavianskija ručaj-ki pavinny žlicca ŭ rasiejskaje mora.“ Viedama tak ža, što na padstavie hetaj idei Masaryk i Be-neš praz 20 hadoŭ zlučali Słava-kaŭ z Čechami ŭ adzin „Čecha-słavacki“ narod. Ale ani carskaj Rasiei, ani Čechasłavaččynie asiah-nuć svaich namieraŭ nie ūdałasia: usie narody paniavolenyja rasiej-skim caryzvam pajšli svaim pry-rodny m ślacham, ahladajučysia na Rasieju, jak na siłu, što pasiahaje na ichnaje samastojnaje žycio, a Słavaki ŭ najbołš krytyčny ma-ment dla Čechaŭ, baroniačysia ad

českaj nacyjanalnaj asimilacyi, ad ich addzialilisia j sami adny pač-a-li zmahańnie za svoj byt.

Pravilna adznačaje hien. Želihoŭski, što najbołšym prastup-stvam Słavian byli ichnija spory j kałatnia, a na hetym słavianskim biazsilli vyrasła niemieckaja ma-hutnaść. Letašni miunchienski „sud“ dakładna vyjaśniŭ, što kałatnia Słavian u pieršuju čarhu škodzić dziaržaŭnym i silniejšym słavian-skim narodom.

Dyk ci nie para pakinuć Sła-vianam kałacicca, ci nie para pa-kinuć namahańnie „silniejšych“ Słavian zasymilavać „stobiejšyja“? U hetaj spravi mohuć zabrać ho-łas tolki dziaržaŭnyja narody! Ščy-ra praciahnuta ichnija ruka da zhody j bratniaha sužycia ŭ pa-vietry nie pavišnie! P.

Polskija asadniki nie zdavoleny

U pačatku traŭnia siol. adbyŭ-sia ŭ Paznani žjezd kupcoŭ i ra-miešnikaŭ z Paznanščyny j Pamor-ja, što pasialilisia ŭ Haliččynie, Vałyni, i na ziemlach z nasielnic-tvam bielaruskim. Na žjezdzie padniałasia hutarka ab varunkach pracy asadnikaŭ. Mnohija ūčasniki žjezdu, jak padaje polskaja pre-

sa, ćvierdzili, što ūvieś asadnicka-pierasialenčy ruch nie apraŭdaŭ nadziei. Amal usie pramoŭcy na-rakali na ciažkija varunki konkurencyi z Žydami i na niechvotnaje padtrymańnie asadnikaŭ z boku miascovaaha nasielnictva. Najbołš narakali polskija kupcy j ramiešniki na Bielarusau i Ukraincaŭ i dama-halisia biezpaščadnaj z imi barać-by. Razvažniejšyja kazali, što śpiar-ša treba hetaje nasielnictva pry-vučyć da siabie, jak klijentaŭ, i tolki tady možna na jaho ūplyvać polskaj kulturaj i pryciahvać da Polščy.

Sprava ŭkrainskich i bie-laruskich aŭdycyjaŭ u Pol-skim Radyjo

16 V. siol. u dyrekcyi Polskaha Radyjo ŭ Varšavie adbyłasia via-likaja presavaja konferencyja ŭ-spravi prahramy Pol.Radyja na let-ni sezon. Z informacyjnaha referatu dyrektara P. R. Hurecka-ha pradstaŭniki presy daviedalisia, što najbołš u prahramie radyjo-vych aŭdycyjaŭ zajmaje miejsca prablema **dzjaržaŭnaj abarony**. U diskusii pieršym pytańniem by-ło, jakoje pastaviŭ adzin z pol-skich redaktaroŭ, jak **pradstaŭ-lajecca sprava ŭkrainskich i bie-laruskich aŭdycyjaŭ?** Na heta dyr. Hurecki adkazaŭ tak: „Pol-

АД. СТАНКЕВИЧ

ХРЫСЬЦІЯНСТВА ¹⁶⁾ І БЕЛАРУСКІ НАРОД

(У 950-ыя ўгод сі Хросту Беларусі: 988/9—1938,9)

Нацыянальная гордасьць Масквы пасья заваяваньня Візантыі Туркамі ў 1453 г. узрасла ўрэшце да таго, што яна звала сябе трэцім Рымам*), які мае быць пакліканы ўсе ўсходня-славянскія землі аб'яднаць і палітычна й рэлі-гійна. Гэтак Масква гаварыць магла асабліва сьмела, калі ў 1589 г. аддзялілася ад Кастанты-нопаля й устанавіла маскоўскае патрыяршаства. Пасья гэтага беларуская цэрква ня злучаная з Рымам мусіла ўжо быць залежнай выключна ад Масквы.

Другой прычынай, якая стаяла на пераш-кодзе пашырэнню ў беларускіх землях уніі, была польская палітыка, уплывы якой у Вялі-кім Князьстве Літоўскім, як аб гэтым сьведча

*) Першы Рым — праўдзівы, другі—Кастантынопаль і трэці — Масква.

вымоўна Городэльская унія 1413 г., ужо няд-вузначна былі варожыя да беларускай усход-няй цэрквы й да яе вызнавальнікаў. Унія гэта, хоць праўда й далей не касавала палітычнай незалежнасьці Вялікага Князьства Літоўскага, але яна Беларусу і Украінцаў, як не лацінні-каў, агранічвала ў палітычна-грамадзкіх правах і дзеля гэтага проста ўжо тады адстрашала ад уніі й дапамагала прыхільна ўглядацца на за-ступаючуюся за іх дызуніцкую Маскву.

Такім чынам, як бачым, беларуская цэр-ква ў гэтым ужо часе мусіла знайсці такую апо-ру й такую арганізацыйную форму, каб якнай-больш была незалежнай ад чужых варожых уплы-ваў, каб якнайбольш была зьяднаная з народам і з патрэбамі душы ягонай, каб была ўрэшце ў пэўным значэньні больш-менш цэрквай сапраўды беларускага народу. Бо як бачым, польска-мас-коўскія уплывы на беларускае царкоўнае жыць-цё ў гэтым часе настолькі ўзмагліся, што ўжо яны пачалі ўводзіць у цэркву раздваеньне й пад-парадкаваць яе сабе. Лёгка дадумацца, што та-кой верай для Беларусу магла быць унія з су-сьветнай Рымскай Цэрквай.

skaje Radyjo pryznaje j viadzie ŭkrainskija aŭdycyi, zarhanizavanyja ŭ Lvovie. Na damahańnie samich ŭkraincaŭ P. R. zavialo m. inš. fachovyja ŭkrainskija referaty, sluchoviščy j parady. Mieraj adnosinaŭ Pol. Radyja da ŭkraincaŭ zjaŭlajecca lik damahańniaŭ ŭkrainskich radyjo-abonentau.

„Adnosna bielaruskich aŭdycyjaŭ — dyk ich niama. Jošć tolki aŭdycyi rehjonalnyja ŭ formie pramovaŭ i hutarak z polskimi hramadzianami, što havorać pabielarusku. Z inicjatyvaj asobnych bielaruskich aŭdycyjaŭ Pol. Radyjo nie vystupaje dziela taho, što: 1) nacyjanalnaja šviedamašć i damahańni Bielarusau ad P. R. nia jošć takija silnyja, jak siarod ŭkraincaŭ, a 2) Pol. Radyjo jdzie pa liniu pahladaŭ uradu, što nia pryznaje isnavanija bielaruščyny, jak asobnaha, samadziejnaha nacyjanalnaha ruchu.“

Dyskusii nad hetaj zajavaj nia bylo. Pradstaŭniki presy pryniali jaje moŭčki.

Na naš pahlad, mieraj adnosinaŭ Polskaha Radyja da Bielarusau nie pavinna być miera silnejšaha damahańnia ŭkraincaŭ čymsia Bielarusau. Hetaj mieraj nacyjanalnaj šviedamašci Bielarusau zmierać nielha. Bo treba viedać, što ŭkraincaŭ u Rečypaspalitaj ŭ dvaja bolš za Bie-

larusaŭ, dyk ad ŭkraincaŭ i šmat bolš moža naplyvać damahańniaŭ ŭkrainskich aŭdycyjaŭ, čymsia ad Bielarusau — bielaruskich. A kab „nie pryznavać bielaruščyny, jak asobnaha, samadziejnaha nacyjanalnaha ruchu“ niama nijakaj objektyŭnaj padstavy. p—k.

Uznaŭleńnie dziejnaści litoŭskich arhanizacyjaŭ

Z Vilni vyjechaŭ u Paznań vajavoda Bacianski, jaki padčas svajho ŭradavańnia pazačyniaŭ bolšašć litoŭskich i amal usie bielaruskija kulturna-ašvietnyja arhanizacyi. Ale apošnimi časami, u źviazku z mižnarodnymi padziejami, Polšč zblizilasja z Litvoj, dyk na hruncie litoŭskaj prablemy ŭ Polščy musila nastać źmiena. Vilenski vajavodzki ŭrad zaprasiu b. staršyniu Litčuskaha Nacyjanalnaha Kamitetu hram. K. Stęšysa, staršyniu T-va „Rytas“ ks. K. Čybirasa i dyrektara litoŭskaj himnazii hram. Šikšnisa, i paviadomiŭ ich, što ad dnia 22 trańnia siol. ŭlada ŭznaŭlaje dziejnašć spynienych vajavodam Bacianskim litoŭskich arhanizacyjaŭ „Rytas“, Ziemlarobskaha T-va i spartovaha. Uznaŭleńnie dziejnašci „T-va Dabradziejnašci“ nastanie ŭ najbližejšym časie.

Chočam mieć nadzieju, što ju adnosinach da Bielarusau pavinna nastupić źmiena.

Da litoŭska-bielaruskaje pryjaźni

Na Siomuchu sioleta adviedała Vilniu šmat roznych ekskursijaŭ z Litvy. Miž inšym, byla ekskursija studentau Litoŭcaŭ z Ziemlarobskaje Akademii ŭ Datnovie Spatykajučy ich Litoŭski Studencki Sajuz u Vilni ładziŭ harbatku, na katoruju zaprošany byli j pradstaŭniki studentau Bielarusau i ŭkraincaŭ. Vitajučy prybyšych litoŭskich studentau, pradstaŭnik bielaruskaha studentva padčyrknuŭ supolnuju slaŭnuju bielaruska-litoŭskuju minuščynu, vuzly supolnaje pryjaźni, jakaja vyciakaje z hlybini dušy narodaŭ Bielaruskaha j Litoŭskaha i pradstaŭlaje niazmienuju vartašć, dy vyraziŭ pierakanańnie, što budzie jana dalej razvivacca j pahlyblacca dla dabra hetych narodaŭ, a tak-ža pažadaŭ, kab razvivałasja j što-raz bolš pahlyblałasja pryjaźn litoŭskaha j bielaruskaha studentva. Takija-ž pažadańni vyražali j litoŭskija studenty.

Da ŭ ž n i k i ! Čas prysłać padpisku na „CHRYŚCIJANSKŪJU DUMKŪ!“

Pašpiašycie, bo spynim hazetu!

Hrošy prysłać najlepš „przekazem rozrachunkowym“. Numar našaha konta 63.

Праўда, XVI в. мы Беларусы называем векам залатым. Але гэта ня сусім так. Век гэты сапраўды залаты ў сэнсе разьвіцця беларускай мовы, літаратуры і культуры палітычна-грамадзкай. І гэта зразумела. Быў-жа гэта час вялікай палітычнай і культуральнай самастойнасьці Беларускага народу, які, будучы вольным палітычна, мог тварыць свае культурныя вартасьці. Быў так-жа гэта час гуманізму, які, дастаўшыся з цёплай Італіі й на нашы беларускія землі, абуджаў зацікаўленьне да ўсяго таго, што больш канкрэтнае, людзкае. Быў гэта ўрэшце час рэфармацыі, якая выклікала рэлігійную барацьбу й на нашых землях і, што за гэтым ідзе, узбагаціла беларускую народную літаратуру. Усяму-ж гэтаму спрыяла, як ня трэба лепш, штука друкарская.

Гэта усё праўда, аднак для жыцьця царкоўнага XVI в. векам залатым ня быў. Каб сапраўды добра было тады й з жыцьцём царкоўным, дык-бы гэны век наш залаты быў-бы яшчэ залацейшым. Але на жаль справы цэрквы былі тады расстроены цалком.

Беларуская цэрква праз разьдзел яе з Ры-

мам была аддалена ад заходу й ад яго культуры й збліжана да Масквы, якая сама, будучы адарванай ня толькі ад Рыму, але так-жа й ад сваей найбліжэйшай і натуральнай крыніцы культуры — Візантыі, па ўпадку якой у 1453 г. усеўладна панавалі там Туркі, была фармальна спавіта цемрай беспрасьвецьця. Дык ня дзіва, што сярод беларускага народу панавала тады так-жа поўная цемната й забабоннасьць, як агулам, так і ў справах веры. Асьвечанага духавенства бадай ня было сусім. Нават на сталіцах епіскапскіх засядалі тады часта мала граматыныя людзі. Духоўныя агулам і епіскапскія пасады багатыя паны часта тады куплялі за грошы, а магнаты й князі, ня пытаючыся епіскапаў, самі назначалі духоўных на прыходы. Было й так, што гэтыя-ж князі й магнаты гэтак сама паступалі й з епіскапамі. Дзеля гэтага здаралася часта, што высокія царкоўныя пасады займалі яўныя гвалтаўнікі права прыроднага, божага й царкоўнага.

Праўда, проці гэткага сумнага стану беларускай цэрквы зарэагавалі людзі сьвецкія, арганізаваўшыся ў так званыя брацтвы, з якіх



Ab Litvie j Litoŭcach u Hdansku

„Słowo“ padaje, što niamieckaja presa ŭ Hdansku, kab zdabyć pryhilnaść Litvy da Niamieččyny, piša vielmi pryjazna ab Litoŭcach i Litvie. Pašla zaklučeńnia niamiecka-litoŭskaha dahavoru, jaki reholuje prava Litvy ŭ Kłajpedzkim porcie, hdanskaja presa zaatakavała prajekt budovy novaha litoŭskaha portu, dakazvajučy, što heta polskaja intryha. Palaki — piša jana — pakazvajuć Litoŭcam Hdyniu j zachvočvajuć ich budavać hetki samy port u siabie, kab nie karystać z portu ŭ Kłajpedzie. „Danziger Vorposten“ drukuje piśmo z fatahrafijaj niejkaha Stabulisa z Koŭna, jaki zaklikaje Niemcaŭ zabrać Hdansk i dać mahčymaść Litvie adabrać Vilniu. „Hdansk i Vilnia — dadaje „Danziger Vorposten“ — heta dźvie vialikija kryŭdy ŭ siaredniaj Eŭropie, jakija pavynny być napraŭlenyja.

„Nieściarpimy polski kalidor“

PAT padaje z Ameryki, što viedamy amerykanski palityk i

publicyst W. Stid nadrukavaŭ u adnej amerykanskaj hazecie artykul pad zahaloŭkam „Zaniaćcie polskaha Pamorja — daŭniejšaja meta Niamieččyny“, u jakim, miž inšym, piša hetak: Sprava niamieckaha damahańnia ad Polšcy nia novaja. Pačalašia jana ŭ 1933 h., kali anhielskim ministram padčas haścinaŭ u Rymie byŭ padany prajekt dahavoru čatyroch vialikadziaržy — Anhlii, Francyi, Italii j Niamieččyny, — dziela revizii hranicaŭ Polšcy, Rumynii j Juhaslavii. Polšč miela być pieršaj na operacyjnym stale. Jašče zadoŭha prad tym, jak Hitler dajšoŭ da ŭłady, niamieckaja prapahanda deklamavała prociŭ „nieściarpimaha polskaha kalidoru“, jaki addzialaje ŭschodniuju Prusiju ad Niamieččyny.

Gebels ab stanoviščy Polšcy

Niamiecki ministar prapahandy Gebels uznoŭ nadrukavaŭ u hazetach artykul prociŭ Anhlii, Francyi j Ameryki. Jon piša: „Anhlija, Francyja j Ameryka niaprošany ūmiašalisia ŭ spor Niamieččyny z Polščaj, bo kožny viedaje, što Hdansk niamiecki. Kožny znaje tak-ža, što dla Niamieččyny nieabchodna ekstertytorjalnaje zlučeńnie z Ušč. Prusijaj“. Polska-niamieckuju prablemu pradstaŭlaje Gebels, jak druharadnuju, jakaja byla-b vyrašana mirna, kab nie

ūmiašalašia Anhlija, Francyja j Ameryka. Dalej Gebels čvierdzić, što Niamieččyna ūporna maŭčyć na pravakacyju, jakoj uvažaje stanovišča polskaj presy j vystupleńni polskaj moładzi, ale „nia možam dalej ściarpieć švidamaj pravakacyi Anhlii j Francyi, bo tam jość centrala vorahaŭ Niamieččyny“.

Aŭtostrada bolšaja za Zaolzie

„Robotnik“ piša, što aŭtostrada, jakuju Niamieččyna choča pravieści praz polskaje Pamorje, abšaram bolšaja za Zaolzie, jakoje dałučana da Polšcy ad Čechaslavaččyny. Niamieččyna žadaje aŭtostrady na 25 klm. ušyrki, a ad Niamieččyny da Ušč. Prusii jość 36 klm. — dyk zaniała-b aŭtostrada abšar 900 kvadratnych kilometraŭ

Dahetul nie addaleny pryčyny „razvodu“

(Da spravy litoŭska-polskich adnosinaŭ).

„Viln. Aidas“ (№ 57, 16.V. siolata) pad hetkim zahaloŭkam zmiaščaje artykul. „Razvod“ aznačaje čas litoŭska-polskaj zvadki. Vyražeńnie heta redaktara M. Niedziatkoŭskaha, jaki ŭ art. „Litwa i Polska“ („Robotnik Wileński“ № 130) uvažaje za patrebnaje dać mahčymaść u Vilni Litoŭcam spoŭnić ich kulturnuju tvorčuju rol i što

на беларускіх землях выдатна працавалі: віленскае, менскае, магілёўскае і інш., але брацтвы гэтыя былі бяссільны направіць так вялікае зло і, як людзі сьвецкія, не заўсёды компэтэнтныя ў царкоўных справах, справы гэтыя часта яшчэ больш псавалі.

Словам, прышоў упадак на беларускую царкву, а разам з ім, у тым-жа часе, прышоў так-жа ўпадак і на палітычную й культурную самастойнасьць Вялікага Князьства Літоўскага, а гэтым самым і Беларускага народу. Масква што-раз сьмялей гразіла яму з усходу, Туркі з паўдня, а Немцы з заходу. Польшч гэта выкарыстала й накінула яму Люблінскую Унію 1569 г., на моцы якой гаспадарства ўсё гэта й з яго народамі Беларускамі, Украінскімі і Літоўскімі ужо мела станавіць складовую частку Польшчы й Польскага народу.

Пасьля Люблінскай уніі пачынаецца для Беларусі новы пэрыяд — польскі, які, як увідзім ніжэй, ёсьць так-жа новым пэрыядам і для справы беларускай царкоўнай уніі.

Дык вось-жа беларускай царкве ў гэтым новым пэрыядзе беларускай гісторыі нічога ін-

шага не аставалася, як успомніць старадаўныя традыцыі ўсецаркоўнай еднасьці, асабліва-жня так далёкую яшчэ унію Флёрэнтыйскую й да гэтай традыцыі, да гэнай уніі вярнуцца з паворотам. Так яна й зрабіла.

Мітрапаліт Міхал Рагоза ў 1590 г. склікаў у Берасьць на сынод усіх беларускіх і украінскіх епіскапаў, прадставіў ім цяжкое й проста бязвыхаднае палажэньне іх Цэрквы й запытаўся, каго гэта Цэрква, маючы на воку дабро сваё, павінна слухаць: патрыярху цараградзкага, патрыярху маскоўскага дзевяць гадоў таму ўстаноўленага, ці ўрэшце папу рымскага? Біскупы аднагалосна пастанавілі ўзнавіць Флёрэнтыйскую унію.

На другім-жа такім сынодзе ў 1594 г., так-жа ў Берасьці, былі ўжо выбраны дэлегаты ў Рым у асобе Кірылы Тэрлецкага, епіскапа Луцкага, і Гіпацага Пацея, епіскапа берасьцейскага. У 1595 г. дэлегаты былі ўжо ў Рыме, дзе адсябе й ад імя ўсей царквы беларускай і украінскай злажылі вызнаньне веры паводле пастаноў сабору Флёрэнтыйскага. Пасьля гэтага Папа напісаў ліст да епіскапаў усей беларуска-

dziela hetaha polskaja dziarżau-naja palityka Litoŭcam u hetym pavinna dapamahčy. A tady pi-saŭ M. N — budzie addalena adna z pryčyn niadaŭnaha polska-litoŭ-skaha „razvodu“.

Z hetaj nahody „Viln. Aidas“ miž inšym piša:

„Haściny hien. Raštikisa ŭ Varšavie — heta važnaje palityčnaje zdareńnie, dyk nia dziva, što jano vyklikała ŭ Eŭropie vialikaje zacikaŭleńnie.

Pieršaj pryčynaj hetaha zacikaŭleńnia — **nijasnaj mižnarodnaj pałažeńnie** i mieć pa svajej staranie bolšaha ci mienšaha partnera kožnamu jość važnaj rečaj. Jasna, što robiacca starańni skłanić u toj ci inšy bok i Litvu majučuju supolnuju hranicu z Polščaj i Niamieččynaj. Kali hien. Raštikis haściu u Berlinie, hetym cikavitasia Polščca, a kali toj-ža hienerał haściu u Varšavie, hetym duža była zacikaŭlena Niamieččyna

Hetyja dzvie padaroży jasna pakazvajuć. što Litva z usich sił starajacca być neutralnaj. Ale pryklad Belhii ŭ 1914 h pakazvaje, što neutralność niezauśiody možna ŭtrymać; vymoŭna tak-ža ab hetym havora j niadaŭniaje zdareńnie z Čecha-Slavakijaj. Jasna, što ŭ hetkich krytyčnych chvilinach svabodu svaju astajacca baranić samym rašučym sposabam.

Druhoj pryčynaj zacikaŭleńnia

„Maralizatarskaja misija“ japonskaj armii ŭ Kitai

— Mnohija ŭ Francyi dumajuć, što Japonija, najechaŭšy na Kitaj, pryniasła tudy paradak, pavahu, maralnaść, što heta ŭrešcie papravić kitajski, taki adstaly j poŭdziki, narod. A kali na heta zaŭvažyć, što Kitaj niekali vyvieŭ Japoniju z dzikaści j što siańnia hety narod bolš kulturny, jak jaho vorahi. i što Kitajcy vysokaja humanitaranja, — prymajacca heta iz sceptycyzmam. Adnak-ža, žorstkaść japonskaj armii, badaj što-dnia bambardavańnie z araplanaŭ cyvilnaha biezbaronnaha nasielnictva, masakry j hvalty, prastupki prociŭ ahulnaha prava, jakich dapuskajucca japonskija žaŭniery, a da čaho zachvočvajuć ich ŭlady, u akupavanych terytoryjach, — usio heta, što ściardžajuć navočnyja neŭtralnyja abservatory, — śviedča ab tym, jak Japoncy „cy-

haścivavańniem hien. Raštikisa ŭ Varšavie jość **dalejšy razvoj polska-litoŭskich adnosinaŭ**. Abiedzvie starony zblizilisia hod tamu. Farmalna ŭ kirunku zblizeńnia зробlena miž imi davoli šmat, ale psiholohična — niamnoha. I my prakany, što pad hetym uzhladam pałažeńnie nie palepšycca, pakul nia budzie vyrašana pytańnie Litoŭcaŭ u Vilensččynie.

M. K.

vilizujuć“ Kitaj, na jaki napali nasuproć usiakaha prava.

Dva artykuly, apublikavanyja ŭ „North China Herald“, najbolšaj anhielskaj hazety ŭ Kitai, 22.II i 1.IV.39, prynosiac cikavyja viestki ab tym, jak viaduć siabie japonskija ŭlady. Z henych artykulaŭ daviedvajemsia ab zastrašajučym ražvićci damoŭ ihry, prastytucy, paleńnia opjum'u na terytoryi zaniataj Japoncami na zachad ad Šanchaju.

Na hetaj terytoryi isnuje ciapier 125 damoŭ ihry, zarehistravanych japonskimi ŭladami. Da hetaj ličby treba jašče dađać kala 100 damoŭ dla loteryjaŭ. Usie hetyja damy paŭstali bolš-mienš na praciahu adnaho hodu. Hetymi damami japonskija ŭlady aficyjalna apiakujucca j majuć z ich vialikija dachody

Jašče horš: z aficyjalnych rapartaŭ čužaziemcaŭ viedama, što Japoncy na akupavanych kitajskich ziemlach, si-rod kitajskaha nasielnictva pašyrajuć opium. Jany heta robiac nia tolki dziela taho, kab asłabić i zdemaralizavać Kitajcaŭ i hetym žmienšyć ich adpornaść na japonski nastup. Heta jość adzin z sposabaŭ tak zv. „totalnaj vajny“.

Pradpryjemcy palarniaŭ opium'u arhanizavany ŭ mahutnyja tava-

українській мітраполії, у якій радзіць, каб яны сабраліся яшчэ на трэці сынод у той-жа Берасьць і ў прысутнасьці сваіх паслоў урачыста паўтарылі тое самае вызнаньне веры. Напісаў так-жа Папа ліст і да караля польскага Зыгмунта III, у якім прасіў яго, каб уніяты агулам, а так-жа й уніяцкае духавенства, былі ўва ўсім што да грамадзкіх правоў роўныя з лаціннікамі.

Вось-жа гэты трэці сынод згодна з воляй Папы сабраўся ў Берасьці 1596 г. 6.X. У гэтым саборы апрача епіскапаў цэрквы українскай былі ад цэрквы беларускай і прынялі унію: Гермоген, арцыбіскуп полацкі й вітэбскі, і Іван Гоголь, біскуп пінскі й тураўскі. А імя караля на саборы былі прысутнымі Мікалай Крыштоф Радзівіл і ведамы канцлер Леў Сапега.

Аднак поўнага аднадумства ня было й тут. Епіскап львоўскі Балабан і епіскап Пярэмыскі Копыстэнскі, ня глядзячы на тое, што раней на унію былі згадзіўшыся, цяпер пашлі проціў уніі.

Пад іх верхаводствам і українскага магната К. Астроскага ў той-жа час, у тым-жа Берасьці яны сабралі сабор проціў уніі й пачалі адкрытую з уніяй барацьбу.

Як бачым, проціў уніяная праца пачалася на землях українскіх. Адтуль-жа барацьба гэта перакінулася й на землі беларускія, дзе з уніяй змагалася асабліва віленскае царкоўнае брацтва, а за ім менскае й іншыя. Аднак гэта проціў уніяная змаганьне ў Беларусі аказалася бязсільным. З бегам часу на ўсіх беларускіх землях, з выняткам епіскапства мсьціслаўскага ў Магілёўшчыне, унія прынялася й пусьціла глыбокія карэньні. Унію ня прыняла толькі епархія мсьціслаўская, якая адна толькі ў Беларусі станавіла проціў уніяны асяродак і да якой належалі ўсе дызуніты ўсей Рэчыпспалітай польскай. На землях-жа українскіх за гадоў сто ад Берасьцейскай уніі злучыліся так-жа з Рымам і ўспомненыя епархія—львоўская й пярэмыская.

Берасьцейская унія трымалася й разьвівалася на беларускіх землях, як увідзім пазьней, 243 гады. За гэты так вялікі час яна настолькі зраслася з беларускай душой, што, ужо сьмела можна сказаць, сталася сапраўды народнай беларускай верай. Але прыгледзімся бліжэй да яе.

Як Беларусы духоўныя, так і многія сьветлыя адзінкі сьвецкія, згадзіліся на унію для

Біеларуская chronika

Высяленні біеларускага духоўніка ks. L. Harošku. Zahadam Navahradzkaha Vajavody z 15.V.1939 h. ks. Lavon Haroška, jaki prabyvaŭ na stanovišчы dušpastyra ŭ Staŭpieckim paviecie, vysieleny z nadhraničnaj strefy j pryhraničnaj palasy nazaŭsiody. Ks. L. Haroška pierabirajecca na Palešsie.

Ustupnyja ekzaminny ŭ Vilenskuju Bielaruskuju Himnaziju ŭ I-šuju j starejšyja klasy abducca 17 červienia. Zajavy ab pastupleñni ŭ Himnaziju treba padavac biezadkladna da 15 červienia. Da zajavy ŭ I-šuju klasu treba dałučyć metryku naradžeñnia j pašviedčañnie ab skančeñni najmieniš 6 adziateŭ pačatkavaje školy.

Ahulny schod Bielaruskaha Kooperatyŭnaha Banku ŭ Vilni. 21.V.39 adbyŭsia ahulny hadavy schod Bielaruskaha Kooperatyŭnaha Banku, na jakim byli pryniaty spravazdačy Ŭpravy, Nahladnaje Rady, Revizyjnaje Kamisii, bilans, a tak-ža vybrana dvuch novych siabroŭ Nahladnaje Rady. Treba skazać, što Biel. Bank maje mah-

rystvy, jakija japonskim ŭladam placiać vializarnyja sumy. Aficyjalna Japoncy majuć ustanovu, zadañniem jakich jošć barocca z hetymi palarniami, ale heta tolki maska, jakaja ablahčaje Japoncam hetkim sposabam nažyvacca.

Hetyja fakty nie patrabujuć komentaraŭ. Spadzajomsia, što hetyja revelacyi ašvieciac hramadzkaju, drena painfarmavanuju, apiniju ab „maralizatarskaj misii“ Japoncaŭ u Kitai. —

(„Temps Présent“ 14.4.39).

čymašci ražvićcia, patrabuje tolki šyrejšaha padtrymañnia biel. hramadzianstva. Padtrymañnie heta hramadzianstva, biazumoŭna, musić dać, ci to zapisvajučysia ŭ siabry Banku, ci skladajučy ŭ hety Bank svaje aščadnašci, bo svoj Biel. Bank maje vialikaje značeñnie jak dla ekanamičnaha, tak i dla nacyjanalnaha žyćcia.

Kursy bielarusaviedy ŭ Varšavie. Ašvietnaje Tavarystva Bielarusau u Varšavie naładziła kursy bielarusaviedy.

Bielaruski spektakl u Ryzie. 6.V siol. u Ryzie (Latvija) adbyłsia bielaruskaja spektakl-viečaryna, jakuju ładziŭ Bielaruski Vučycielski Chaŭrus. Stavili „Paŭlinku“ J. Kupały. Pierad pradstaŭleñniem vystupali z dakładami ab žyćci Bielarusau u Latvii staršynia M. Dziaמידaŭ i hram J. Brač, a špiavačka A. Łatonas-Dziaמידava vykanała niekalki bielaruskich i łatyskich piešniaŭ.

Bielaruska—inžynieram. Nadoviačy ŭ Vilenskim Universtyecie atrymała dyplom inžyniera ahronoma hram-ka Hanna Suchaja — siabroŭka Bielaruskaha Studenckaha Sajuzu.

Z vydavieckaje nivy. U m-cy mai sioleta vyjšli ŭ Vilni nastupnyja bielaruskija knižki: 1 „*Гісторыя беларускага языка*“ — dr. J. Stankievič. Vydanie aŭtara. Bač. 16. Cana 35 hr. 2. „*Haspadarski zbornik*“, knižka II. Vyd. A. Markoŭskaha. Bač. 16. Cana 25 hr. 3 „*Гаспадарскі зборнік*“, kn. III. Vyd. A. Markoŭskaha. Bač. 16. Cana 25 hr. Usie hetyja try knižy cy žjaŭlajucca adbitkami z „Biel. Narodnaha Kalendara“ j z „Bel. Narodna-Gaspadarskaha Kalendara“ na 1939 h.

Palityčnyja viestki

Z Polšcy

Samaŭradavyja vybary z 21 traŭnia. Apošniaje hałasavañnie 21 traŭnia siol. u vybarach u haradzkija rady ŭ 45 bolšych imienšych miestach dało hetaki vynik. Ahułam vybrana 1226 radnych. U hetym: PPS—385 mandataŭ, O.Z.N. — 298, endecyja — 162, žydy — 221, Ukraincy — 11 mandataŭ. Rešta — inšyja ŭhrupavañni.

U Vilni zdabyli: endecyja — 26 mandataŭ, OZN — 19, PPS i Demokraty — 9, žydy — 8 mandataŭ. Litoŭcy j Bielarusy svaich kandydataŭ nie vystaŭlali.

Marš. Rydz-Smiłły maje advidać Litvu, Estoniju j Latviju z metaj zamacavañnia suadnosinaŭ z hetymi dziaŭčavami.

Z zahranicy

Niamieččyna maje adklickać svaich ambasadoraŭ z tvch dziaŭčau, jakija pryłučylisia da anhielska-francuskaha „bloku akružeñnia Niamieččyny“, pradusim z Polšcy j Tureččyny.

Jašče adna imperyja. Hien-Franko publična zajaviŭ, što Hišpanija ciapier nia maje takich pieraškodaŭ, jakija strymlivali-b jaje na šlachu da stvareñnia imperyi. Cikava, jakija ziemli dumaje Franko zavajavać?

Niaŭdača Japoncaŭ u Kitaju. Apošnimi časami Japoncam nie ŭdajecca vajna ŭ Kitaju. Kitajskaje vojska nia tolki što stojka baronicca ad napašnikaŭ, ale pieramožna na Japoncaŭ nastupaje.

добра сваей цэрквы, бо сапраўды іншага выхаду яны ня мелі. Калі-б яны гэтага не зрабілі, то ў будучыне як для беларускай цэрквы, так і для беларускай нацыі было-б яшчэ горш. Згадзіўся на унію так-жа й польскі ўрад—ды больш таго: ён яе пажадаў, падтрымліваў і адчасьці праводзіў дзеля сваіх палітычных мэтаў. Праўда, палітычна тады ўжо беларускія й украінскія землі належылі да Польшчы, але прыналежнасьць гэта была больш вонкавая, бо жыхары іх душой былі цалком для Польшчы чужыя. Праваслаўная рэлігія й вынікаючая з яе культура гэтых народаў выразна дзяліла іх ад Палякоў і не дазваляла з Палякамі зьліцца. Унія Берасьцейская мела ў плянах польскага ўраду й польскага тагочаснага грамадзянства запойніць і гэты недахоп у тагочаснай поль-

скай палітыцы. Палітыка гэта ясна здавала сабе справу, што беларуская (і украінская) цэрква, адарваная ад Масквы й злучаная з Рымам, сілай свайго палажэньня паддасца пад уплыў польскі, паволі спольшчыцца, пакіне на т свой абрад і мову й стане паслушной яе служкай.

(Літаратура: Е. Голубинский — История Русской Церкви, т. II, ч. I. Москва, 1900; Д. Багалъй — Русская История; Ст. Томашівський — Украинська История I; Г. Киприановичъ — Исторический Очерк Православия, Католичества и Унии въ Бѣлоруссии и Литвѣ съ древнѣйшихъ до настоящаго времени. Вильна, 1899; Ks. Edw. Likowski — Historia Unii Kościoła Ruskiego z Kościołem Rzymskim. Poznań, 1875; Ks. biskup Edw. Likowski — Unia Brzeska (r. 1596). Poznań, 1896)

Mižnarodnaje pałažeńnie

Niamiecka-italjanski vajenny sa-
juz užo jość faktam dakananym.
Zaklučeńnie hetaha sajuzu ničoha
novaha nie stvaraje, bo faktyčna
jon isnavaŭ užo daŭno. Adno tolki
jon vyjaŭlaje, što **mižnarodny fa-
šyzm** heta nia vydumka jaho pra-
ciūnikaŭ, ale sapraŭdaść, bo j u
źmieście niamiecka - italjanskaha
vajennaha dahavoru adznačana,
što „Treciaja“ Niamieččyna j fa-
šystoŭskaja Italija rozumiejuć svoj
vajenny sajuz, jak „**blok ideolo-
hičny**“.

Suproč hetaha bloku prybliža-
jecca da kanca zaklučeńnie vajen-
naha sajuzu miž Anhlijaj, Francy-
jaj i SSSR.

Z Hdansku

Napad na polskich mytnych inspektaraŭ

PAT padaje: 20.V siol. razahi-
tavanu natoŭp napau na dom pol-
skich mytnych inspektaraŭ u Kalt-
hofie na hranicy Volnaha Horadu
Hdanska j Ušč. Prusii. Polskija
čynoŭniki pad naporam natoŭpu
j biazčynnaści hdanskaj palicyi
vystupili z pamieščańnia, a natoŭp
uvarvaŭšysia ŭ pamieščańnie zde-
malavaŭ jaho ŭ nutry. Hieneralny
kamisar Rečypaspalitaŭ vysłaŭ u
Kalthofu z dvuma ŭradaŭcami svaj-
ho zastupnika dzieła dašledžańnia
vypadku. Kali zastupnik kamisara
z uradaŭcami adyjšli ad aŭtama-
bilu, jakim pryjechali, niavieda-
myja ludzi napali na šofera
aŭtamobilu. Šofer baroniačysia ad
napaśnikaŭ adnaho z ich zastreliŭ.

Što kažuć Niemcy?

PAT pieradaje, što niamiecka-
ja presa pierakručvaje fakty j za-
kidaje polskimi mytnikam „niapry-
stojnaje pastupańnie j napaści na
niamieckich dziaŭčat i žančyn, što
vyklikala demanstracyju prad do-
mam polskaha mytnaha ŭradu“.
Ab wypadku z šoferam niamiecka-
ja presa piša, što „zastreleny
hdanski hramadzianin z službova-
ha polskaha aŭtamobilu“.

Polska-niamieckaje napru- žańnie

PAT paviedamlaje: U Niamieč-
čynie spadziajucca, što ŭ polska-
niamieckim kanfliktacie napružań-
nie da najvyšejšaj stupieni doj-
dzie ŭ vieraśni siol. Niamiecki
ŭrad maje nadzieju, što Polšč ta-
dy budzie hatovaja jsci na piera-
havory, bo ciapieraśniaja mabiliza-
cyja asłabić jaje ekanamična.



I ŭ nas prabudžajucca...

Skarada, Vialejskaha pav. U
našaj vioscy ludzi relihijna miaša-
nyja: — pravastaŭnyja j kataliki.
Vyraznaj nacyjanalnaj šviedamaści
niama, bo pravastaŭnyja ściška
nazyvajuć siabie „Ruskimi“, a ka-
taliki hromka „Palakami“. Ale
adny j druhija čyściusieńkija Biel-
arusy, bo havorać usie pabielar-
rusku, piajuć bielaruskija pieśni
j mocna trymajucca svaich, biel-
aruskich zvyčajau. Da hetaj pary
ani našyja „Ruskija“ ani „Palaki“
drukavanym słovam u rodnaj movie
nia cikavlisia. Kataliki špiavali
relihijnyja pieśni papolsku j na
hetym apirali svaju polščynu. Ci-
pier užo prychoďziac da nas biel-
aruskija hazety, za hazetami pa-
javilisia ŭ viosku j bielaruskija
knižki. Špiarša sialanie na hetych
haściej pryhladalisia j tolki słu-
chali, jak im chto hramatny z ich
čytaje. Ciapier užo čytajuć i sami.
A lubiac čytać i słuhać čytańnie
pabielarusku, što j apisać trudna!
Adna biada, što nadta mała ŭ nas
jość svaich knižak. Ale užo cika-
viacca rodnaj knižkaj, dyk i znaj-
duć jaje. Vot, kab dy paŭstała ŭ
nas bielaruskaja kulturna-aśvietna-
ja arhanizacyja — ludzi paviesiale-
li-b i parazumnieli-b! St.

Pravastaŭnyja Bielarusy j ka- taliki

Łučaj, Pastaŭskaha pav. Našyja
sialanie jpravastaŭnyja j kataliki—
žyva cikaviacca svaim narodnym
drukam, ale jšče nia ŭsie starajuca,
kab mieć u siabie hazetu abo
knižku. Viedama, za hazetu treba
paśtać u redakcyju paru załatovak,
a knižku treba kupić,—to na heta
nia každy sielanin advažycca, bo
ŭvažaje, što biez hazety j knižki
možna abyjšcisia. Ale jość užo
niamała j takich, što vypisvajuć
hazety j kuplajuć knižki. Ahułam
biaručy, našyja sialanie nacyjanal-
na šviedamyja. Pravastaŭnyja bolš
šviedamyja, a kataliki mienš. Kali
chto pytaje ŭ pravastaŭnaha, jakoj
nacyjanalnaści, to zaŭsiody adkaz-
vaje: — Bielarus. Na hetkaje py-
tańnie katalik najčaściej adkazvaje:
— „katalickaj“. Z hetaha vyhlada-
je, što kataliki mienš nacyjanalna
šviedamyja za pravastaŭnych. Ale
miž pravastaŭnymi j katalikami

Roznyja viestki

Školny hod u Polščy ŭ sia-
rednich i pačatkavych školach
končycca 21 červienia.

Pahancy prociŭ Apostalska-
ha Nuncyja. „Zadruga“, vieda-
maja pahanskaja polskaja hazeta,
nadrukavala artykuł, u jakim vy-
stupaje prociŭ Apostalskaha Nun-
cyja ŭ Varšavie. Artykuł maje ta-
ki zahałovak: „Dyplomata čužoŭ
dziaŭžavy ŭ roli ŭzhadavalnika
Polskaha Narodu“.

Z Polščy ŭ inšyja kraji ŭ
m-cy krasaviku siol. šukajučy pra-
cy j chleba vyjechala 1493 asoby:
u Parahvaj — 356, Kanadu—333,
Zł. Št. P. om. — 211, Francyju,
Belhiju j Niamieččynu—145 asob.

Kolki kaštuje vajennaja pad-
hatoŭka? Mižnarodny bank u Ba-
zylei naličaje, što ciapieraśniaja va-
jennaja padhatoŭka kaštuje čala-
vietvu 1 miljard dalaraŭ — kala
5 z pałavinaj miljardaŭ zł. mie-
siačna.

Škola dabraty. U Amerycy
zarhanizavali pieršuju „školu dab-
raty“. U hetaj škole vučac dzia-
ciej być dobrymi.

Uražaj. Statystyčny Instytut
pradbačyć, što sioleta ŭražaj bu-
dzie lepšy za letaśni.

nacyjanalnaj roźnicy niama nijakaj
— adna mova, adny zvyčaj j adno
zacikaŭleńnie. Byvajuć i takija vy-
padki, što kataliki nazyvajuć siabie
„Palakami“, ale jany zusim švie-
dama adroźnivajuć siabie ad sa-
pauđnych Palakoŭ, a nazyvajucca
hetak dzieła taho, što ŭvažajuć
katalictva „polskaj vieraj“. U mno-
hich wypadkach hetaj niašviedama-
ścij karystajucca j zusim nacyja-
nalna šviedamyja kataliki, kab pry-
padabacca tamu, chto ab hetym
ich pytaje, i nia vyjavic tajnicy
svajej dušy. Z hetym siarod pra-
vastaŭnych lepš. Pravastaŭny het-
kaj byccam šapki-niavidki nia ma-
je j dzieła hetaha adkryta da biel-
aruščyny pryznajecca. Hetaja chis-
tlavaść u našym narodzie nadta
škodnaja. Usie chistlavyja Biela-
rusy z natury kanspiratory j lohka
paddajucca ŭsialakaj kanspiracyj-
naj ahitacyi. Da ich prystaje sek-
tanckaja prapahanda, jany padat-
ny j dla kamunistyčnych padšep-
taŭ. Šviedamyja j stojkija Biela-
rusy pavinny hetych chistlavych
našych bratoŭ vyzvalać z ichniaj
duchovaj niavoli. Treba ich ŭšvie-
damlać i hadavać na atkrytych,
stojkich i advažnych hramadzian.

V. Zydarau

Denis de Rougemont

CHTO TAKI HITLER?

Vialikaja bolšaść Francuzaŭ dumaje, što Hitler heta vajaŭničy vegieterjaniec, padobny da Charlie Chaplin, abdaravany fanatyčnym tubalnym hołasam, asabliva nia-pryjemnym dla łacinskich vušej. A vialikaja bolšaść Niemcaŭ dumaje naadvarot, što Hitler heta prosty j dobry čalaviek, enerhičny, pachodzjačy z narodu, prahny spraviadlivaści, adnavicieľ niamic kaj mahutnaści, zastupnik pakryŭdžanych: čysty z čystych. A hle-dziačy na roznyja brutalnaści, jakich dapuskajecca režym jaho partyi, Niemiec časta kaža: „Kali-b Fiurer heta znaŭ, nia było-b heta-hal“ — Hetaksama Francuzy havyryli ab svaim karalu pierad revalucyjaj 1789 h.

Panegyryku j karykatury ja prociŭstaŭli tut svajo skromnaje, ale aŭtentyčnaje pašviedčaŭnie.

Ja słuhaŭ Hitlera na praciahu paŭtary hadziny niedaloka jaho trybuny, i ja bačyŭ jaho, jak vychodziŭ jon z hetaj „manifestacyi na pakaz“, — z hetaha kultu, — jak stajaŭ u svaim aucie, jakoje pasouŭvałasja duža pavoli praz vuzkaju, drenna ašviečanuju vulicu. Adzin tolki rad palicyjantaŭ addzialaŭ jaho ad narodu. Ja byŭ na samym pieradzie, na dva metry ad jaho. Dobry stralec dasiahnuŭ-by jaho duža lohka. Ale hety dobry stralec nikoli nie znacho dzicca ŭ sotni padobnych naha daŭ. Voš haloŭnaje z taho, što ja viedaju ab Hitleru. Vy pavinny nad hetym pryžadumacca.

Časta možna pačuć pytaŭnie, ci jon intelihientny? Mnie zdajecca, što heta nia jošč vialikaj vahi, što heta niamnoha znača ŭ padobnych vypadkach. Navat možna skazać, što kali-b jon byŭ duža intelihientny, jon napeŭna nia moh-by davieści da fanatyizmu ŭvieš narod. Peŭnaja forma ŭvieranaha hlupstva sama jošč zdolnaj zaimpanavać vializarnym masam, zhamadžanym prymityŭnymi instynktami. Ale treba padčyrknuć toje, što „hienij“ nie zaŭsiody patrabuje być intelihientnym. Voš-ža Hitlera treba ŭvažać za hienija, u peŭnym, dobra aznačnym, sensie: heta čalaviek, jaki

patrapiaŭ adhadać padšviedamy bol svajho narodu j stvaryć u sabie prad jaho vačyma symbol nadziei, pomsty j kolektyŭnaj siły. Taki hienij nie aceŭvajecca jak adzinka. Jon da sabie bolš nie naleža, jon naleža da latucieniaŭ usich. Jon bolš nia maje ŭłasnych jakaściaŭ, ani zahanaŭ ani cnotaŭ, jak vy j ja: jon nia maje inšych cnotaŭ, jak *symboličnyja* cnoty pieršaha-lepšaha Niemca. Jon na ŭłasnašč nia maje nijakaha ba-haćcia, nia trymaje nijakaj aznačanej ulady, nijakaha ŭradavaha partfelu. Jaho rol — inspiracyja, arbitraž, prestiž). Jon nia choča nazyvacca ani dyktataram, ani maršaľkam, ani karalom, ani prezidentam i tut jon niaŭstuplivy. Jon nia byŭ navat hramadzianinam *niemieckim*, kali jamu byla prapanavana ŭlada. Dyk chto-ž jon? Pavodle adnaho teoretyka III-ha Reichu „jon jošč toj, kamu niamožna znajści nazovy“. Heta toj, jak ja kažu, katory nia jošč ničoha, a katory jošč usio. Heta zvarotny punkt siľ Historyi, katalizatar hetych siľ, što paŭstajuć voš pierad vami, padniatya jzhramadžanyja jaho brutalnym i ŭrakajučym slovam. I voš-ža cia pier, kali-b vy jaho j pazbylisia, dyk hetym vy nia zniščyli-b taho, što jon zrabiŭ.

Jašče adno cikavić mianie ŭ Hitlera, kali ja pryhladajusia da jaho z punktu psiholohičnaha: heta jaho nadčalaviečaja enerhija, jakuju jon prajaŭlaje padčas pramovy. Tady duža dobra adčuvajecca, — što enerhija hetaj natury nie naleža da adzinki, i što sama jana nie mahla-b prajavicca, kali-b adzinka nia była varta bolš, jak takaja, što jana padpora j medium niejkaj siły, niedasiažnaj našaj psihicy. Voš čamu tracili halovy našy ludzi demokratyčnych dzia-žaŭ, kali jany, napryklad u Miunchenie, sam-na-sam spatykalisia z hetym čalaviekam-symbalem!

Jasna, što Hitler — heta žjaviščja charakteru pradusim rehij-naha, a nie palityčnaha. Kali heta maľaja adzinka, biez asablivych prykmietau dadatnych i biez jarkich zahanaŭ, patrapiaŭ ŭcialešnić latucienii masaŭ, dyk heta niešta adzinaje ŭ svaim rodzie, bo jana patrapiaŭ adkazać na sardečnyja

nadziei hetych masaŭ, adkazać ich dušy ŭpakoranaj, niaščasnaj i pakryŭdžanej, jakaja šukała ŭsiudy padstaŭ vieryć i nadzieicca, padstaŭ z dušoj i z cieľam ad-dacca niečamu absolutnamu. Jon, Hitler, addaŭ siabie Absolutu, Providencyi, Praznačeŭniu Niemcaŭ. Jon robić cudy j havora prarocťvy, jakija realizuje, ale nia ŭ imia Chrysta, a ŭ imia idała, u imia aryjskaj rasy, hiermanskaj hordaści, nacyjanalistyčnej viery. Voš-ža my viedajem z Staroha Zakonu, što praroki Baala tak-ža rabili cudy (fašyvyja), našledujučy prarokaŭ Jehovy. Hitler u maich vačach heta typ fašyvhava praroka, jaki abjaŭlaje ludziam valadarstva mahutnaha čalavieka, a nie slavu Boha žyvoha. Voš čamu naša praŭdzivaja prad im abarona — heta viera naša.

Probu hetkaha spraciŭleŭnia hitleryzmu ja baču ŭ dvuch jarkich faktach: pieršy — heta toje, što hitleryzm adzinaje surjoznaje spraciŭleŭnie spatkaŭ z boku chryščijanskaha Kaścioła, druhi — toje, što šef abjadnanaha — luteranskaha j kalvinskaha — Kaścioła, pastar Marcin Niemoeller, žjaŭlajecca „asabistym viažniem“ Fiurera na čas dziesiaci hadoŭ. Vyniatkavy fakt, u maim rozumieŭni, jaki maje niazvyčajnaje značeŭnie ŭ svajej prastacie. Lepš čym usiakija pamflety, heta symbol-sudzia III ha Reichu. Heta znak Božy ŭ našaj zabyłtanaj historyi.

(„Temps Présent“ № 67, 1939).

Pierakład Ad. St.

Ці выпісываеце і чытаеце Вы „Калосье“ — беларускі літаратурна-навуковы і грамадзкі кварталны часопіс? „Калосье“ ўжо выходзе 5-ты год. „Калосье“ павінна быць у кожнай беларускай хаце, у кожнага беларускага інтэлігента. Каштуе ўгод: у краі 2 зл., за гр. 3 зл. 20 гр., асобны нумар—50 гр. Адрас рэд. і адм.— Вільня, Завальная 1—2.

Ужо выйшла з друку кніжка 2 „Калосья“ за 1939 г. з вельмі цікавым і размаўтым зместам.

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Čana asobnaha numaru — 10 hr. Zahranicu padpiska ŭ dva razy daraže. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.